

AVVIŻI

1. Il-laqgħat li jmiss se jsiru kif ġej:
Il-Hadd 7 u 21 ta' Ottubru 2007 fil-5.00p.m.
Il-Hadd 4 u 18 ta' Novembru 2007 fit-3.30p.m.
Il-Hadd 2 u 16 ta' Diċembru 2007 fit-3.00p.m.
Il-Hadd 6 u 20 ta' Jannar 2008 fit-3.00p.m.
2. Dawk li qalghu xi grazzja huma mhegga li jiktbulna l-grazzja u jagħtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jigix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejtan tagħkom.
3. Inheggu lill-qarrejja biex jimlew il-formola ta' sħubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi, SGW 1320.
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistghu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.*


LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 72

OTTUBRU 2007

JITQASSAM BLA HLAS



Il-5 ta' Awissu 2007

X'ferh kbir meta ftaht l-ittra ffirmata minn Dun Anton Gouder fejn informa l-Kumitat li l-Arcisqof Mons. Pawl Cremona O.P. kien laqa' t-talba tagħna sabiex Dun Nazzaren Tonna iqaddes quddiesa ohra l-Girgenti. Din il-quddiesa ingħatat mill-Eċċellenza tiegħu fl-okkazzjoni tal-hamsin sena mill-ordinazzjoni ta' Dun Nazzaren bhala saċerdot.

Dritt ċempilt lil Dun Nazzaren li wkoll laqa' b'ferh kbir din l-ahbar. Ftehmna li l-quddiesa ssir fil-laqgħa ta' l-ewwel Hadd ta' Awissu. Meta qtajna u jiena harist lejn il-kalendarju sibt li l-ewwel Hadd ikollna proprju 5 ta' Awissu. M'hijjex data li tibqa' għaddejja għaliex il-mahbuba Ġuza Mifsud, il-fundatrici tagħna kienet tghidilna li l-5 ta' Awissu huwa jum it-twelid tal-Madonna skond kif kienet tghid li qaltilha l-Madonna stess.

Saru l-preparamenti mehtieġa u wasal il-jum tant mistenni li l-Girgenti jerġa jitbieriek bi grazzja tant kbira, iċ-ċelebrazzjoni tal-quddiesa.

Qabel il-quddiesa intqal ir-rużarju filwaqt li hafna minn dawk preżenti kellhom l-opportunita li jirċievu s-sagrament tal-qrar.

Fil-bidu tal-quddiesa, Dun Nazzaren Tonna qal, "Iltqajna hawnhekk, huti, llum, biex infahhru lil Alla l-ewwel nett għal kobor tiegħu, għall-imhabba tiegħu, għal kemm iħobbna, kemm jieqaf magħna, x'ghamel għalina, kemm iridilna gid biex infahhruh. It-talba tagħna ta' flimkien tghodd hafna. Kristu qal, "fejn hemm tnejn jew tlieta miġburin f'ismi hemm jiena f'nofshom." U jiena dak li qed nara, dak li qed inhoss li hawnhekk hawn Kristu qieghed magħna, qieghed iberikna, qieghed jieħu hsiebna, qieghed imexxina halli bil-mod il-mod ta' bnedmin dghajfa li ahna, nimxu warajh, naghmlu r-rieda tiegħu halli nsalvaw ruhna.

It-tieni wkoll biex infahhru lil Marija. Ara kemm ilna nitilgħu hawn fuq, ma nitilgħux biex nghaddu ż-żmien jew għal frisk jew għax-xita imma biex dejjem ninbidlu. Jien hekk nghidilha 'l-Madonna, "jiena niġi hdejk biex lili tbiddilni," għax jiena bniedem dghajjef allavolja taf li nħobbha, imma jiena bniedem dghajjef u waqt il-prova kollox. Għalhekk infahhruha llum u b'dawk l-erba' kelmiet li jiena ppreparajt fil-qosor, dak li ser naghmel, halli wkoll inkunu nistgħu infahhruha 'l-Madonna u naraw l-ghemejjel kbar li l-Mulej għamel magħha. U fl-istess hin ukoll niringrazzja lil Alla u lill-Madonna ta' kemm għamlu miegħi u ta' Fr. Lorry (Galea) wkoll għax dan ukoll għalaq hamsin sena bhali qassis, halli l-Madonna tberikna u fl-istess hin tagħmilna saċerdoti tajbin u qaddisin.

Intom, fina, dawk li tridu taraw, jien ma noqghodx inhares lejn in-numru kemm għandna saċerdoti... Jiena ma nharisx lejn in-numru, inhares lejn ix-xogħol li nistgħu naghmlu fil-paroċċa tagħna u Alla żgur li jghinna... Għalhekk niringrazzjawh flimkien talli tana s-saċerdot fostna, kemm hu mportanti s-saċerdot meta jerfa' idu u jahfrilna biex jerġa jħabbibna m'Alla."

Omelija

Waqt l-omelija, Dun Nazzaren fost affarijiet ohra kellu dan xi jghid: "Illum ser niftakru f'tit għalfejn qegħdin niġu hawnhekk, biex infahhru 'l-Madonna, biex il-Madonna lilna tgeżwirna fil-mant sabih tagħha, fli tghinna halli tohodna għand Ġesu meta jasal il-waqt. Permezz tagħha rridu naslu għand Alla; minghajr il-Madonna ma ahna ser naghmlu xejn, huti. Il-grazzja li jagħtina Alla trid taħdem fina bil-ghajjnuna kbira li tagħtina Ommna Marija. Għalhekk qegħdin niġu hawnhekk, biex naghfru aktar lill-Madonna fl-imhabba kbira tagħha li kellha lejn binha Ġesu halli lilna, bħalha, tressaqna lejha.

Marija Sultana tas-sema u ta' l-art, Regina tal-Konsagrazzjoni, hi jixirqilha, wara binha Ġesu, kull unur, kull rispet, kull qima, kull imhabba, kull glorja u gieħ. Hi sultana u ommna mimlija bil-grazzja. Alla li tant habbha sejhilha, għazilha għalih sabiex tingħatha kollha kemm hi lili, il-Qaddis tal-Qaddisin, sabiex permezz tagħha jsir bniedem u jibqa' Alla b'żewġ naturi imma b'persuna wahda, Alla wiehed, sabiex jifdina u jsalvana.

Marija inti l-imzejna b'kull virtu, inti ikkonsagrata għal dejjem lil dak li halqek u li ried fil-milja taż-żmien jitwieled minnek, ikun suġġet għalik, meravilja, u jiġi jghammar fostna sabiex ikun id-difensur, ir-rghaj, ir-redentur, is-salvatur, il-hellies, id-dawl, l-unika triq, veru hajja tagħna, l-għejxien Ewkaristiku tagħna lkoll. Jiena qed niġbor dak kollu illi nitgħallmu hawnhekk f'erba' kelmiet qosra.

Marija Omm il-Konsagrazzjoni tagħna, il-ftit hin illi ġejna hawn quddiemek iservina sabiex nesprimulek imħabbitna. Marija inti s-Sultana tal-Konsagrazzjoni, inti taf li ahna nħobbuk għalkemm dghajfin. Bik inhossuna aktar hielsa sabiex inhallu lil qlubna juruk x'qegħdin iħossu u biex l-att ċkejken ta' konsagrazzjoni nesprimuh fi stqarrija aktar soda ta' fidi tagħna lejka. Ahna rridu nuru l-kobor bla tarf ta' l-obbligazzjoni tagħna lejka, inti tajtna lil Ġesu li hu l-ghajn ta' kull gid tagħna. Kieku ma kontx int, ahna għadna sallum fid-dlamijiet tad-dinja, mitlufa taħt is-sentenza tal-mewt tal-qedem.

Il-providenza divina għoġobha tinqeda bik u fuq kollox b'ibnek Ġesu sabiex tehlisna mis-serp velenuż, għoġobha li tinqeda bik fil-pjan tal-hniena u fdatlek f'idejk hidma li ma setgħetx tkun aktar nobbli. Għalhemm tiddependi għal kollox mill-Feddej, inti ġejt magħzula bhala s-sieħba meraviljuża Tiegħu, mghollija qrib Tiegħu daqskemm krejatura setgħet qatt toghla b'mod li Hu ma ried jagħmel xejn minghajrek. Kif, biex isehh il-pjan tas-salvazzjoni, Alla ried jinqeda mill-bidu sat-tmiem bik, hekk ukoll kien mehtieġ li inti tkun imdahhla fil-qima tagħna lejha.

Għalhekk Marija Ommna, huwa d-dmir tagħna, li lejka ahna napprezzaw dak

li ghamilt u permezz tal-fidi taghna nippruvaw naghrfu kif jixraq lill-Missier u lill-Ispirtu s-Santu fil-persuna ta' Ġesu ikkonċepit minnek. Naslu ghand ibnek Ġesu permezz tieghek, ahna tieghek, hu hsiebna, dawwalna, ghallimna, ghadirna u salvana.

Ippermettilna nringrazzjawk, Marija Ommna, ta' dak kollu li ghamilt m'ohtna Ġuża Mifsud, li din il-persuna sejjahtilha int, għażiltha sabiex lilna tghallimna, sabiex lilna taghtina l-hegġa kbira li kellha hi, li wriet dejjem maghna, sabiex tressaqna lejn Alla, li jien dejjem kont nara fiha dak it-tbaqbiq f'qalbha, qalbha tbaqbaq sabiex thobbok aktar, mhux hi biss imma gġieghel lilna wkoll.

Ghinna sabiex bhalek akkost ta' kull saġrificċju nghixu r-rieda ta' Ibnek Ġesu, naslu ghand Ibnek Ġesu permezz tieghek.

U l-ahhar haġa, Sinjur Alla inroddlok hajr kbir - naqra ta' talba bhala ringrazzjament - il-hajr li jixraqlek tul il-hamsin sena li għoġbok taghtini bhala saċerdot tieghek. Sinjur Alla inti dejjem ghintni u habbejtni bhala saċerdot fil-mixja tieghi lej, għadirtni fid-djufija tieghi. Sinjur Alla nistqarr li dejjem ghamilt hilti għalkemm dgħajjef sabiex nagħmel ir-rieda Tieghek; inroddlok hajr tal-ġenituri twajba u eżemplari li tajtni. Niringrazzjak Mulej li fi tfuliti, f'żgħoziti, fl-istudju tieghi, dejjem f'dawn il-hamsin sena, jiena ghamilt hilti biex inkun verament saċerdot, għalkemm dgħajjef, imma rgħaj bravu halli naqdik. Niringrazzjak fuq kollox għar-rgħajja bravi u qaddisin, għas-surmastrijiet li inti dejjem ipprovdajtli sabiex jippreparawni għal mal-poplu t'Alla.

Niringrazzjak tas-saċerdozju tieghi, zommni f'umilta', f'semplicita' u f'umanita' tul il-hajja li baqali f'din id-dinja ma huti l-bnedmin, huma min huma, aghmel li bil-grazzja Tieghek inkun fejn inkun, inkun dak l-istrument ta' paċi vera, ta' faraġ, ta' solidarjeta', ta' komunjoni u fuq kollox ta' mhabba dejjiema billi fi hsiebi u f'ghemili tidher Int u qatt jiena. Ikun imfahhar Ġesu Kristu."

Gheluq

Ma setax jonqos illi qabel ma temm il-quddiesa, Dun Nazzaren qal, "nixtieq ukoll minn qalbi nringrazzja lil Mons. Arcisqof li tant ihobbna lilna... Imma kollox bil-mod. Ahna nimxu skond ir-regoli tal-knisja, dejjem nghidulu x'ser nagħmlu u ma nagħmlux... dejjem nitolbuh ahna, mbagħad inhallu f'idejn Alla u f'idejn u kif jagħmel hu nghidulu iva, inbaxxu rasna, imma jekk tkun ir-rieda ta' Alla żgur li jaghtina. Niringrazzjawh u nitolbu għalih..."

Ringrazzjament iehor sar ukoll lil grupp tal-Mużew taż-Żurriq li animaw il-quddiesa b'kant sabih u ta' tifhir lil Alla u lil Ommna Marija, lil Fr. Lorry

Galea, s-seminarista Reuben u l-abbatini li taw l-ghajjnuna tagghom. B'turija ta' apprezzament l-offerti ttellghu minn dawk il-persuni li jorganizzaw il-privates u minibuses kif ukoll min oħrajn li jaghtu l-ghajjnuna tagghom waqt il-laqgħat.

Kienet quddiesa ferm sabiha, f'ambjent sabih u f'għabra kbira. Kulhadd halla l-Girgenti b'serenita' u paċi ta' qalb kbira, esperjenza li żgur tibqa' mnaqqxa fil-qalb taghna lkoll. Grazzi Mulej Alla, grazzi Mulej Ġesu, grazzi Spirtu s-Santu, grazzi wkoll lill-Madonna u s-sema kollha.

Sylvana Spiteri LL.D

GRAZZJI MAQLUGĦA

N. N. mill-Munxar, Ghawdex tiringrazzja lil Alla għall-grazzja li qalghet bl-interċessjoni tal-Madonna u ta' Ġuża Mifsud. Qalet li f'daqqa wahda hasset xi haġa ġo ghajna u beżgħet li ser ikollha tagħmel xi operazzjoni, iżda l-ispeċjalista qalilha li għandha ftit barxa, ta t-taqtir u għaddithilha. Ftit wara hasset l-istess f'ghajna l-oħra. Talbet li tftiq mingħajr ma tmur għand l-ispeċjalista. Tgħid li sa jumejn wara ma hasset xejn iżjed.

R. Camilleri minn tas-Sliema kitbet hekk: F'Diċembru 2006, in-nepputi tieghi waqa għoli ta' żewġ sulari. Ittiehed l-isptar u kien qieghed fl-ITU. It-tobba kienu jghidulna li l-fejqan tieghu jista' jkun fit-tul pero' qatt ma qatgħulna qalbna.

Jiena tlabt lil diversi qaddisin fosthom tlabt ukoll lill-Madonna tal-Girgenti għall-fejqan tieghu. Niringrazzja lil Alla li wara tliet xhur in-nepputi tieghi hareġ mill-isptar, jinsab tajjeb hafna u beda jmur għax-xogħol.

Mary Lilian Scifo mis-Siġġiewi kitbet hekk: Fil-21 ta' Ġunju 1987, meta ibni Araon kellu għaxar snin, kien ġej mill-iskola u ntlaqat minn mutur. Ġew ihabbtuli n-nies u meta mort fuq il-post sibt lil ibni jaqbeż qisu fenek mgharraq f'demmu u b'moħhu barra.

Ġiet l-ambulanza u haduh l-isptar. Il-Professor qalli li tliet minuti baqalu hajja u għaħalni niffirma. Dak il-hin kienu s-siegha ta' wara nofs in-nhar. Il-Professor qalli li mhux ċert li ibni ha jibqa' haj. Imma qalli li ser jagħmel l-almu tieghu biex isalvah.

Jiena b'fidi kbira ghidtlu li Alla hu akbar minn kulhadd u jekk irid jista' jibqa' haj. Damu disa' sieghat fl-operating room. Kienu xi l-ghaxra x'hin nizzluh. Kien f'koma kbira u dam f'din is-sitwazzjoni xi hamsin gurnata.

Jien mort ghand Ġuza u ghidtilha x'gara. Qaltli biex ma naqtghax qalbi ghax il-Madonna ghandna mnejn terġa' taghtihuli fi hdani. Kont immur narah darbtejn kuljum. Kulhadd kien jitlob ghalih u hafna nies kienu jċempluli imma kultant ma kinx ikolli aptit nirrispondi bid-dwejjaq u l-ghejja li kien ikolli.

Jiena meta kont immur u narah hekk ma tantx kont nagħmel kuraġġ. Imma qatt ma tlift il-fidi.

Darba ġejt id-dar u ċempel it-telephone. Jiena ma kellix aptit nirrispondi, imma mbilli baqa' jċempel irrispondejtu. Kienet Ġuza Mifsud u qaltli li l-Madonna tal-Girgenti kienet qaltilha li ibni ha jqum mill-koma u qaltli biex nitlobu tliet Ave Marijiet lill-Madonna.

Jiena ghamilt kuraġġ u mort l-isptar aktar kmieni. Meta wasalt l-ITU ġie l-Professur u qalli li ibni qed iqum u ġej il quddiem. Jiena bdejt nibki bil-ferħ u meta dhalt kien qed jixrob u jiekol ghalkemm ma għarafniex. Il-Professur qalli wkoll li mhux żgur jimxi. Imma jiena ghidtlu, "la għadda l-ohra, bil-ghajnuna tal-Madonna jghaddi din ukoll," kif filfatt ġara.

It-tifel baqa' ġej il-quddiem u fil-5 ta' Awissu hareġ mill-isptar.

G. A. minn Birzebbugia kitbet hekk: Kelli r-raġel kien l-ITU, għamel tlett ijiem ma jkellimnix u kemm l-Emergenza kif ukoll l-ITU qalulna li mhux għal magħna.

Bdejt nagħmillu l-ilma tal-Madonna tal-Girgenti, ġie mhux hazin, hareġ mill-ITU u tela' hdejn il-Madonna biex niringrazzjaw lil Alla flimkien.

Tereza Brincat minn Birkirkara tiringrazzja lil Alla għall-grazzja li qalghet bl-interċessjoni tal-Madonna rigward Kelimber Fenech li minkejja li twieldet żgħira iżda twieldet qawwija u shiha.

D. Borg minn Hal Qormi tiringrazzja lil Alla għall-grazzja li qalghet bl-interċessjoni tal-Madonna. Kellha sieqha l-leminja nfettata u kienu ser inehhuhilha. Telghet il-Girgenti titlob lill-Madonna u meta marret l-isptar qalghet il-grazzja li sieqha ġiet biss imnaddfa u salvatha.

N. Ellul minn San Pawl jiringrazzja lil Alla li bl-interċessjoni tal-Madonna tal-Girgenti u ta' Ġuza Mifsud kien soġġett għal operazzjoni kbira hafna u illum jinsab tajjeb.

G. A. minn Hal Balzan jiringrazzja lil Alla għall-grazzja kbira li qala' bl-interċessjoni tal-Madonna tal-Girgenti. Ghandu tifla b'diżabilita', kellha snienha kollha ġebli u bħal tfal ohra tibza' hafna mid-demmi, mill-uġigh u mill-ghodda tad-dentist. Bil-ghajnuna t'Alla marru l-Isptar u kollox mar sew.

Kull darba li kien jitla' l-Girgenti kien jitlob din il-grazzja u ghalkemm għall-ewwel kien jitla b'kurzita', iżda aktar ma beda jitla' l-Girgenti aktar tghallem kif jiringrazzja lil Alla. Fil-Girgenti jsib il-paċi u l-ferħ tal-qalb u permezz ta' Marija wiehed jersaq aktar lejn Alla.

N.N. miż-Żebbug, Ghawdex tghid li kellha l-wiċċ ta' saqajha juġagħha hafna. Telghet il-Girgenti, xarbitom bl-ilma u qatt ma hassitu aktar l-uġigh.

L-ANNIVERSARJU TAL-MEWT TA' ĠUZA MIFSUD

Nhar Hadd 28 ta' Ottubru 2007 jahbat il-hdax-il anniversarju mill-mewt ta' Ġuza Mifsud. Ser tiġi ċelebrata quddiesha għar-ruhha fil-Knisja Arċipretali tas-Siġġiewi it-TNEJN 29 TA' OTTUBRU fis-6.30p.m. Nappella lil dawk kollha li qalghu grazzji, dawk li kienu jafuha u d-devoti tal-Madonna sabiex nattendu u flimkien niringrazzjaw lil Alla u l-Madonna li għogobhom jinqedew b'Ġuza sabiex iwasslu l-messaġġ tagħhom.

TALBA

Sinjur Alla ta' l-Eżerciti ixxet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahrek u filwaqt li nizzik hajr tad-doni u l-grazzji li inti tajt lil Ġuza Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*